



**የኢትዮጵያ ሕዝባዊ አብዮታዊ ፓርቲ ወጣት ክንፍ ድርጅት (ኢሕአፓ ወክንድ)  
Ethiopian Peoples Revolutionary Party Youth League (EPRP YL)**

**ወያኔ አሸባሪነቱን እባብ ተናዳፊነቱን አይተውም!**

ሚያዝያ 20 2010 ዓ.ም

የወያኔ ፍጹም እምነትና ተልዕኮ ምን እንደሆነ ለማያውቁ እንዲያውቁ ለሚያውቁም እንዲያገናኙብኩ ቀደም ብሎ ተደጋግሞ ቢነገርም ይህ ዘረኛ ቡድን የተካካበትን የማጭበርበሪያ ስልት በቅጡ የተረዳው ቁጥር ሰፊ እንዳልነበረ ይታወቃል። ለ27 ዓመት ሰላምን ከምድራቱ ያጠፋ፣ ኢትዮጵያን የጨለማ ማቅ ያለበሰባት፣ በሺዎች የሚቆጠሩ ዜጎችን አስሮ ለጆሮ በሚዘገን ግብረ-ስዩል አሰቃይቶ ከሰውነት ውጭ እንዳላደረገ፣ በሺዎች የሚቆጠሩትን ዜጎችን ህይወት ልዩ ነብስ ገዳይ ቡድን አሰማርቶ (በስደት ዓለም የነበሩም ጭምር) እንዳላጠፋ፣ ዜጎች መብታችን ይከበር፣ ሁሉም የፖለቲካ እስረኞች ይፈቱ፣ አትከፋፍሉን፣ የትግሬ የበላይነት ይቁም፣ በሃይማኖታችን ጣልቃ አትግቡ፣ ድምጻችን ይሰማ በማለት ሰላማዊ ስልፍ ስለወጡ የአሸባሪነት ታገላ እየለጠፈ ወደ ማንሪያዎች እንዳላጋዘ፣ የሕዝብን የዜግነት መብት ረግጦ ስንቱን አማራ ለፍቶ ከሠራው ቦታ አፈናቅሎ እንደናዚዎች በገፍ እንዳላጋዘና እንዳልጨጨጨፈ፣ አሁንም ይህንን ፋሽስታዊ ድርጊቱን በወታደራዊ እዝ አጠናክሮ ዜጎችን እየፈጀ ያለና አገርን ሠላም ያሳጣ አረመኔ አገዛዝ፣ ከሰሞኑ እያስደመጠ ያለው የሰላም፣ ልማትና ዲሞክራሲ ዲሲኩር ከዚሁ አገዛዝ ሲሰማ ጆሮ የሚያደማ ብቻ ሳይሆን ለህዝብ ያለው ንቅት የደረሰበትን ደረጃ አጉልቶ የሚያሳይ ነው።

ወያኔ ሰላም ሲል፣ ህጋዊ አሠራርና ተጠያቂነትን ከስር መሠረቱ ነቅሎ ጥሎ በቦታው ሙስናን መተካት፣ አገርን ለባዕዳን መሸጥ፣ ሕዝብን እርስ በርስ ማጫረስ፣ በአማራው ላይ የጀመረውን የተቀነባበረ የዘር ማጥፋት ዘመቻ ማፋጠንና ይህን የሚጠይቁትን የአገሪቱ ዜጎች በገፍ መግደል፣ አስሮ ማሰቃየት፣ አፍኖ ማጥፋትና ተቃውሞው ከረረ ሲልም ሙሉ በሙሉ በሚቆጣጠረው መድረክ ትግሬዎች ተጠቃን ብሎ ጎጥ ላይ መንጠላጠል ያደገበት ባህሪ ነው። አሳዛኙ እውነታ ግን ይህ ዘረኛ ጥሪው አልሠራለትም ለማለት የሚያበቃ እስካሁን ምንም ፍንጭ አለመታየቱ ነው። የሀገሪቱን መደበኛ የመከላከያ ሠራዊት በትኖ በቡድን ጥቅም አስጠባቂ ጦር አገሪቱን አግቶ የቀጠለ ፋሽስታዊ አገዛዙን ዜጎች አሜን ብለው እንዲቀበሉ በወታደራዊ አዋጅ የተደገፈ ሽብር እያካሄደ ነው። ወትሮም ቢሆን ሰላም ማለት ለወያኔ፣ ስብሰባ ጠርቶ በውድቅት ሌሊት አጋድሞ ማረድ፣ ምሳ ጠርቶ በመርዝ መግደል፣ እልቂት አድርሶ እርቅ መጥራት፣ አንቆ ገሎ ወንጀለኛውን መፈለግ ውዘተ አብሮት የተፈጠረ ባህሪ መሆኑን የዘነጉ ብዙዎች የዚሁ አረመኔ ቡድን ሰለባ ሆነዋል።

ስለሆነም ወያኔ ሰላም፣ አድገት፣ መልካም አስተዳደር፣ ዲሞክራሲ ወዘተ በሚል ባዶ ቃላት ለማጃጃል የሚጥረው በሕዝብ እና በሀገር ላይ ጦርነት እውጅ ነው። ይህንን ወያኔያዊ ቀልዱን እንደ ፖሊሲ ለመደስኮር በጠራው ስብሰባ ሕዝብ ዝቅጠቱን በግልጽ እየነገረው እንኳን መልዕክቱን ሳይሆን መልክተኛውን ለማጥፋት ከማሴር ሌላ እንዳያስብ በቀልና ትዕቢት ልቡን ደፍኖታል። ወያኔ ሰላም ሲል በአገርና በህዝብ ላይ እየሸፈ መሆኑን ለመገንዘብ በአሁኑ ሰዓት በብዙ ሺህ ወገኖቻችን ላይ



**የኢትዮጵያ ሕዝባዊ አብዮታዊ ፓርቲ ወጣት ክንፍ ድርጅት (ኢሕአፓ ወክንድ)**  
**Ethiopian Peoples Revolutionary Party Youth League (EPRP YL)**

ግድያ፣ አፍኖ ወስዶ የደረሱበትን ማጥፋት፣ በየማህበራዊዎቹ ማጋዘ፣ በግብረ-ስየል ማሰቃየትና ብዙ ብዙ ፋሽስታዊ ግፍን በመፈጸም ላይ ነው። የሃይማኖት ተቋማት ውስጥ ስርጎ ገቦችን ሰግስጎ እምነትን በማራከስ ላይ ነው። ዋልድባን የመሠሉ ጥንታዊ የሃይማኖትና የታሪክ ተቋማት ውስጥ ቅጥረኞችን በማሰማራት መነኩሴዎችን አዋክቦ እያባረረ ሲሆን፣ ገዳሙንም በማፍረስ ላይ ነው። ብዙ ሰቆቃ ካደረሰባቸው በኋላ በህዝብ ትግል ሰሞኑን የፈታቸው የዋልድባ የሃይማኖት አባቶች "አልተፈታንም ከትንሹ እስር ቤት ወደ ትልቁ እስር ቤት ነው የተዘዋወርነው፤ ተፈታን የምንለው አገራችን ቤተክርስቲያናችን ስትፈታ ነው።" ያሉት ወያኔ የሚባል ዘረኛ አገዛዝ በህዝብ ላይ እያደረሰ ያለው ግፍ ምን ደረጃ ላይ እንደደረሰ አመላካች ነው።

በወያኔ መዝገብ ቃላት ዕድገት ማለት፣ ሌላ ሳይሆን ከበራሪ ሌብነት ወደ ተደራጀ ሌብነት መሸጋገር ማለት ነው። ኤፈርት፣ ሜቴክ፣ ትልማ ወዘተ በሚባሉት የዘረፉ መረቦቹ የመላው ኢትዮጵያን ብሄራዊ ሃብት ከወያኔ ባለስልጣናትና የቤተሰቦቻቸው ቅርምት አልፎ የትግራይ ምርጫችን ለመፍጠር የዘረፉውን መረብ ይበልጥ መግፋት ማለት ነው። ወያኔ ተራ ወንበዴ መሆኑን ያስመሰከረው ገና በለስ ቀንቶት አዲስ አበባን በረገጠ ሰሞን ነበር። አሉ የተባሉ የሃገሪቱን ተቋሞች ዘርፏል። ከጣና በለስ ብዙ አይነት መሳሪያዎችን፣ የዳቦ መጋገሪያዎችን ከአዲስ አበባ፣ የኤሌክትሪክ ሃይል ማመንጫ ጀኔራተሮችና የኤሌክትሪክ ምሰሶዎች ከጎንደር፣ ወልዴያና ባህርዳር ወዘተ ህዝብ ነጥቆ ወደ ትግራይ ሲያግዝ ነበር። ስለ ወያኔ የዘረፉ መረብ እዚህ ላይ ለማንሳት መሞከር አባይን በጭልፋ ቢሆንም፣ በጨረፍታ ለመጥቀስ ያህል፣ ከብዙ የኤፈርት ግዙፍ ኩባንያዎች አንዱ የትግራይ አልመዳ ጨርቃጨርቅ ፋብሪካን ለማስፋፋትና ገበያውን ሙሉ በሙሉ መቆጣጠር እንዲችል በወያኔ ትዕዛዝ የንግድና የልማት ባንኮችን በማይመለስ ብድር አራቁቷል። የመከላከያ ሚኒስቴርም ለወታደር የደንብ ልብስና እንዲሁም ሌሎች የሚኒስቴር መሰሪያ ቤቶችን አስገድዶ የሸቀጡ ደንበኛ ከማድርግ ጀምሮ፣ የአቃቂ፣ አርባምንጭ፣ አዋሳ፣ ድሬዳዋና ሌሎችም ቦታዎች ያሉ የሀገሪቱ ፋብሪካዎችን በተቀነባበረ ሴራ እንዲዳከሙ አድርጓል። የነዚህ መሰሪያ ቤት ሠራተኞችም ብዙዎች ከስራ ውጭ ሆነው ከቤተሰቦቻቸው መንገድ ላይ ወድቀዋል። ወያኔ ልማት የሚለው ይህን መሰሉን የተደራጀ ውንብድና ነው። ሁሉም ነገር ወደ ትግራይ ማለቱ ነው። ትግራይ እንድትለማ ኢትዮጵያን እናድማ ማለቱ ነው።

ሰላም ሲልም እንደዚሁ ከበስተጀርባ የትግራይ-ትግራኝ ሴራ እያጠነጠነ ነው። ለወያኔ የሰላም ትርጉሙ ኢትዮጵያን በዘረኛ መቅሰፍቱ እስኪያጠፋት የስልጣን ዘመኑ መራዘም ብቻ ነው። ወያኔ ጊዜ ለመግዛት ባቀነባበረው የአዲስ ጠቅላይ ሚኒስቴር ድራማውም ተመስጠው አዲሱን ጠ/ሚ የኢትዮጵያ ስርየት ሲሉ የተደመጡም ጥቂት አይደሉም። ስለዚህ ነው ከሩብ ምዕተ ዓመት የሀገር ውድመት በኋላ በተለመደው የወያኔ ረዥም የውሸት ምላስ ተሳክሮ የሃሴት ከበሮ መደለቅ እብደትን ያካልላል። አለዚያም ወንጀል ነው የምንለው።



**የኢትዮጵያ ሕዝባዊ አብዮታዊ ፓርቲ ወጣት ክንፍ ድርጅት (ኢሕአፓ ወክንድ)**  
**Ethiopian Peoples Revolutionary Party Youth League (EPRP YL)**

ወያኔ የዛሬውን ብቻ ሳይሆን መጨውን ኢትዮጵያዊ ትውልድም የመኖር ዋስትና አሳጥቷል። ያንኑ ዘረኛ አገዛዙን ለማስቀጠል አዲስ ዩኒፎርም አልብሶ ባሰማራው ግለሰብ በኩል ከሚያስደምጠው ሁኔታማ የአገር ሀብት ብቻ ሳይሆን መልካም ፅንሰ ሃሳብም ከዘረፋው አላመለጠም ማለት ይቻላል። አንድነት፣ ኢትዮጵያዊነት፣ መልካም አስተዳደር ወዘተ እያለ በማንኛውም ግምት ከተፈጥሯዊ ባህሪው ጋር ዝምድና የሌለው ባዶ ቃላት የሚያዥንደጉደው በአንድ ታሪካዊ አደጋ ቤተመንግስት የገባ ወሮባ መሆኑን የደበቀ እየመሰለው ነው። ይህ ሃቅ እንዳለ ሁኖ ግን "የአካለ ጎደሎ አሽከር አጎንብሶ ይራመዳል" አንዲሉ፣ አገራችን ከአዜብ እንጀራና ከጊዜ እንስጣቸው ሳይጠሩ አቤት ተማርን ባይ ሆዳሞች ከድርሻዋ በላይ እስካሏት ድረስ አገዛዙ አድሜውን ለማራዘም ከፍተኞችን ማግኘቱ የታየና አሁንም እየታየ ያለ ነው።

ምንም እንኳን መቶ በመቶ በተራ ትዕቢት የተወጠሩ ወያኔዎች ይሆናል ብለው ባዘጋጁት ግለሰብ በመጠቀም የህዝብን ድምጽ ሊነጥቁ (ሊያሸመደምዱ) ቢሞክሩም፣ ገና መቀሌን ሲረግጥ "የወርቅ ዘሮች" በማለት የሚች አለቃው ግልባጭ ሆኖ ተገኘ። በመሆኑም የፈለገ ካባ ለባሽ ቢቆም ወሳኙ ወያኔ መሆኑን ሊያዘናጉ ለተነሱት ሆዳሞችና አንጃዎች በማያወላዳ ቋንቋ አሳወቃቸው። ከወያኔ በላይ ስልጣን ያለው ጠ/ሚ ከራሱ ከወያኔ አገዛዝ ይወጣል ብሎ ማመን ቢያንስ የፖለቲካ ክስረት ነው። አለዚያም ጭልጥ ያለ አድርባይነት ነው።

ወያኔ ለ 27 ዓመታት አገሪቱን የሚመሩ ዜጎቿ በፖለቲካ ፍልስፍናቸው ወይም ሀገራዊ ራዕያቸው ሳይሆን በጎጣቸው ወይም የዘር ሃረጎቻቸው መመዘኛ እንዲሆን የፖለቲካውን አየር በመመረዝ የራሷን የሀገሪቱን ንብረት በመጠቀም መጥፊያዋን ሲያመቻችበት ቆይቷል። ሆኖም ግን በ2008 ዓ.ም. አገራቸውን ወያኔ ካሰራጨው ቀሳፊ በሽታ ለመታደግ የተነሱ አስተዋይ ዜጎቿ ታግለው ወያኔ ላሰራጨው ዘረኛ ተስቦ ማርከሻውን አገኙበት። የዘራው አሜካላ አፍርቶ (ኢትዮጵያዊያን በጎሳ፣ በሃይማኖት፣ ወዘተ ተከፋፍለው እርስበርስ የማጫረስ ዓላማውን ስኬት) ለማየት የቋመጠው ወያኔ የሚይዘው የሚጨብጠው አጣ። ብዙ ሳይቆይ መገለባበጥ ተፈጥሮው ነውና ሴራውን ህዝብ እንዳከሸፈበት ሲገነዘብ፣ ነባር ካድሬዎቹን "ቋንቋቸውን" እንዲቀይሩና ህዘቡ የሚናገረውን እንዲናገሩ፣ ብሶቱን ብሶታቸው አስመስለው እንዲቀርቡ፣ መስማት የሚፈልገውን አንድነትና ኢትዮጵያዊነት እንዲያስተጋቡ፣ የፈለገው ሰው ለማስመረጥ ያደረገው ሙከራ ከቁጥጥሩ ውጪ እንደሆነና እቅዱ እንደተሸነፈበት ወሬውን ሆን ብሎ በማሸለክ፣ ከገባበት አጣብቂኝ ሁኔታ ለመውጣት ይጠቅመኛል ብሎ ያዘጋጀውን ምልምል ጠ/ሚ አደረገ።

ይህ ነበር የጭዋታው ቅንብር። የሆነውም ይኸው ነው። ወያኔ ልደቱን (ክህደቱን) አንድ ወር አስሮ ሲፈታ ማንዴላ ያሉት ጉዶች አሁንም ሳያፍሩ የወያኔውን የደህንነት ሠራተኛ ኮሎኔል የኢትዮጵያ መድሀን አድርገው ሊያጃጅሉን በመሯሯጥ ላይ ናቸው። በውጪው ዓለምም እንዲሁ ለንደን ላይ ተገንጣዮችን ሰብስቦ ያነገሱብን የባዕድ አገር ሰው፣ ድጋፍ ስጡት ሲል መደመጡ በራሱ አነጋጋሪና የማይታዩ እጆች የሰው ኪስ ውስጥ መያዛቸውን አመላካች ነው።



**የኢትዮጵያ ሕዝባዊ አብዮታዊ ፓርቲ ወጣት ክንፍ ድርጅት (ኢሕአፓ ወክንድ)**  
**Ethiopian Peoples Revolutionary Party Youth League (EPRP YL)**

ከሃያ ሰባት ዓመታት የመከራ ዘመን በኋላ በወያኔዎቹ አጭበርባሪ ድራማ የሚወናበድ ኢትዮጵያዊ ከአገዛዙ ጋር ተጣብቆ ተጠቃሚ የሆነው ክፍል ብቻ ነው ማለት ይቻላል። በዘረኛ አምባገነኖች የደቀቀችና በወሮባላ የወያኔ ካድሬዎች አስተዳደር የዳሸቀችን ሀገር መልሶ ለማቋቋምና ለመገንባት ሕዝብ በአንድ መንፈስ በአንድ ድምጽ ተባብሮ መነሳቱ ሰላስደነገጠው ፈላጭ ቆራጭነቱን ለማስቀጠል ቋምጦ ህዝብን ለመከፋፈል በማን አለብኝነት አሁንም ሊፈነጭብን የቀን-ጅብ ስርጎ ገቦችን አሰማርቷል። በተጨማሪ በተቃዋሚ ስም የሚያገለግሉ ድርጅቶችንና ግለሰቦችንም እንዲሁ በሥፋት አሰማርቶ በማንቀሳቀስ ላይ ነው።

ስለሆነም ከላይ ለመጠቀም እንደተሞከረው፣ ወያኔ ዛሬ የሀገር ሰላም ፈላጊ መስሎ ሙሉ በሙሉ በሚቆጣጠረው የብዙሀን መገናኛ ሲያላዝን መስማት የጦር መሳሪያ የሚያመርት ኩባንያ ስለ ዓለም ሰላም ሲሰብክ እንደመስማት ነው ። ወያኔ ገና ጫካ እያለ ኢትዮጵያዊነትን አላማ አድርጎ በመነሳቱ ከኢትዮጵያዊያን ጋር ያኔውኑ ደም ተቃብቷል። ወያኔ ሰላም ድርድርና ሥልጣንን የመጋራት ተፈጥሯዊ ባህሪው ስለማይቆይለት የተለየ ሀሳብና ራዕይ ያላቸውን ግለሰቦች፣ ቡድኖች፣ ተቋማትና የፖለቲካ ድርጅቶችን በጠመንጃ ሃይል በማስወገድ፣ በመከፋፈልና በማጥፋት የተካነ ፤ ኢትዮጵያን በመበጣጠስ በርስበርስ ጦርነት ማጥ በመከተት የሥልጣን እድሜውን ለማራዘም የፈለገ ዘረኛና አሸባሪ ቡድን ነው። ወያኔ ትግራይ ትግራኝ የሚለውን ቅዠቱን ተግባራዊ ለማድረግ ውስጥ ለውስጥ ከሚካሂዳቸው እንቅስቃሴዎቹ አሻራ ይታያል። ወያኔ በህዝብ አመጽ በተወጠረና በተገፋ ቁጥር የትግሬነት ካርዱን ከፍ እያደረገ ካድሬዎቹን ያዘምራል። ወያኔ የህዝብን ምክር የሚሰማ ልቦና ስለሌለው ደደቢት ላይ ያደቆነው ሰይጣን እያሰጓራ እዚያው ወስዶ እንደሚቀብረው በረካታ ምልክቶችን እያየን ነው። ወያኔ በንጹሃን ደም ጨቅይቷል።

ወያኔ ከሰረ መሠረቱ የተበላሸና የዘቀጠ በመሆኑ በአወደ ጉባኤ፣ በምክር፣ በምላላ በሽምግልና፣ ለመሻሻልና ለመለወጥ መጣር ከንቱ መሆኑን ዛሬም ያልተረዱ መኖራቸው ይታያል። የወያኔ መሪዎች ዛሬም በአለቀ ሰዓት ለ 27 ዓመታት ያካሄዱትን የአገር ሀብት ዘረፋ ተግባራቸውን አብዮታዊ ዲሞክራሲና ልማታዊ መንግሥት በሚል የደንቆሮ ለቅሶ... አልቀየሩም። የደነቆሩበት ፀረ- ሀገረና ፀረ-ህዝብ ርእዮታቸውን የሚተችና የሚቃወመውን ሁሉ ያሸማቅቃሉ፤ በአድህረነትና በጸረ ትግሬነት ይወነጅላሉ። በደደቢት በረሀ የደቆኑበት መለያቸው የሆነው ህዝብን የመናቅ መንፈስ ሁሌም ወደ ሃይልና ጭካኔ ይመራቸዋል። ወያኔ በተፈጥሮው በኢትዮጵያ ሕዝብ ላይ የተነሳ አንዳች መርገም በመሆኑ “አፍን!”፣ አግድ!”፣ አሸብር!”፣ ግደል!”ን እንዲያዘወትር አድርጎታል። ወትሮስ ቢሆን ወያኔ የቆመው የባእዳንን ጥቅም ለማስጠበቅ እስከሆነ ድረስ ለኢትዮጵያውያን በጎና ለአገራችን መልካም እይታ እንዲኖረው ለምን ይጠበቃል።

መጽሐፈ ወያኔ ሲገለጥ ከፈፍለህ አጥፋ በመሆኑ ከቀድሞዎቹ አምባገነኖች ፍጹም ይለያል። የወያኔ ዓላማው ኢትዮጵያን ከፋፍሎና ዘርፎ ረግጦና አፍኖ መግዛት በመጨረሻም አዳክሞ መበታተን ነው። ይህ የወያኔ ዓላማ ደግሞ ባእዳኑን ዳንኪራ





**የኢትዮጵያ ሕዝባዊ አብዮታዊ ፓርቲ ወጣት ክንፍ ድርጅት (ኢሕአፓ ወክንድ)**  
**Ethiopian Peoples Revolutionary Party Youth League (EPRP YL)**

ያስረገጠ መሆኑ አያጠራጥርም። እንደደገቡ በገርነቱ ውሃ ወሰደው ነውና በዚህ መፋዘዝ መዘናጋት የሀገርን ጥፋት የሚያስከትልና የወያኔን የሥልጣን እድሜ የሚያራዝም በመሆኑ የአገዛዙን መሰሪ ተልዕኮ ጠንቅቆ መረዳት ወሳኝ ነው።

የወያኔ ሰላም በሞቃዲሾ ከሰፈነው “ሰላም” በመሠረቱ ያልተለየ ነው። ዛሬ መላው የአገሪቱ ክፍሎች በወያኔ የፀጥታና የአጋዚ ጦር እየታመሱ ነው። ጎጃምና ጎንደር በዘመነ ደርግ የቆጠሩትን ፍዳ ዛሬም እጅግ በከፋ ሁኔታ እየኖሩት በወያኔ ጦር እየታመሱ ናቸው። ሐረርጌ፣ ሸዋ፣ ባሌ፣ አርሲ፣ ወለጋ፣ ወሎ፣ ሲዳሞ ወዘተ... ሁሉም ወያኔያዊ “ሰላምን” ተቀዳጅተዋል። ሰላም የጦርነት መወገድና የፍትሃዊ አስተዳደር ውጤት ማለት እስከሆነ ድረስ በኢትዮጵያ ሰላም የለም። ወያኔና ሀቅ የሰማይና የምድርን ያክል የተራራቁ በመሆናቸው ይህን ሊገነዘብ አይጠበቅም ። ወያኔ በሽራተን አዲስ በጠራው “የሰላም ጉባኤ” ተብየው ላይ ሕዝብ ብሶትና ስጋቱን በመደጋጋፍ በአንድ ድምፅ በአደባባይ ከፍ አድርጎ አስተጋብቷል።

" ሀገርና ህዝብን የምታበጣብጡ እናንተው (ወያኔዎች) ናችሁ! ኮማንድ ፖስት የምትሉት ሰላምን አያስፍንም! የተከፋና የተቆጣን ሰማንያ ሚሊሆን ህዝብ በወታደር ሃይል ማስቆም አይቻልም " ወዘተ። የምትሰሙ ከሆነ ሁሉንም የፖለቲካ እስረኞች ፍቱ፣ ከሁሉም የኢትዮጵያን ተቃውሜ ሃይሎች ጋር ተነጋገሩ፣ በቅድሚያ በራሳችሁ ውስጥ ሰላምን ፍጠሩ፣ ከኢትዮጵያዊነት ጋር ታረቁ፣ በብሄር አትከፋፍሉን፣ ወጣቱ የሚሰደደውና በየበረሃውና በየባህሩ ህይወቱን የሚያጣው ከአገዛዙ የተሻለ ነገርና ተስፋ በማጣቱ ብቻ ነው ወዘተ " የሚሉ ነበሩ። ይህ በህዝብ ሁሉ የታወቀ ሀቅ የወያኔን ዓላማና ተግባር ከኢትዮጵያ ጥቅምና ከሕዝቦቿ ፍላጎት ጋር ፍፁም የማይታረቅ መሆኑን ያረጋግጣል። ወያኔ ለሰላም ቆሟል የሚሉ ካሉ፣ የአባትህ ቤት ሲዘረፍ ... አይነት ተጠቃሚ ወይም የሰላምን ትርጉም የሳቱ መሆን አለባቸው። በወያኔ የግፍ አገዛዝ የታፈነውና የተረገጠው ሕዝብ በአደባባይ ወያኔ ባዘጋጀው በራሱ መድረክ ያልፍርሃት ሀቅን እየነገራቸው ነው። ወያኔ ለኢትዮጵያ ያስባል የሚባል ከሆነም በገቢር ሲፈተን የደረበው የዴ፤ዴ ፤ዴዎቹ ካባ ሲገለጥ ዛሬም የትንናቱ የጥንቱ የጥቁቱ ወንበዴ ነው። ወያኔ ወያኔነቱን አልተወም። በሽታውን ምክርም ፣ ህክምናም ጠበልም የሚያድነው ሆኖ አልተገኘም።

የወያኔ መሪዎች ተልዕኮ፣ ዓላማና አመጣጥ አገርን ለመዝረፍና አገርን ለማፍረስ ነው። ህብረ-ብሄራዊ ኢትዮጵያን ለማስተዳደር የሚያስችል ኢትዮጵያዊነት በደማቸው የለም። ወያኔ በአምባገነንነትና በአንድ ጎጠኛ ፓርቲ (በአውራ ፓርቲነት) ሥርዓት ላይ ያለውን እምነት ለማስቀጠል የወታደሩንና ጸጥታ ህይሉን አጠናክሮ እንደያዘ ለመቀጠል ያለውን ፍላጎት በተግባር እያረጋገጠ ይገኛል። መለስ በሃይለማርያም፣ ሃይለማሪያም በአቢይ፣ አቢይ በደመቀ ወይም በሽፈራው ቢተካ የፖለቲካ ሥልጣን ሕዝብ ባልመረጠው ፓርቲ እጅ እስከተያዘ ድረስ ሕዝብ የተዋደቀለትና ክቡር ህይወቱን የገበረለት መሠረታዊ ለውጥ ( በነፃ የመደረጀት፣ ሀሳብን በነፃ የመግለጥ፣ የመሰብሰብ፣ የመቃወም የመምረጥና የመመረጥ) በአጠቃላይ የሕዝብ የሥልጣን ባላቤትነት አእስካልተረጋገጠ ድረስ ዴሞክራሲ አለ ተብሎ ቢዘፈንም ሀቅ የሚያሳየው ዘረኛ አምባገነንነትን ነው።



**የኢትዮጵያ ሕዝባዊ አብዮታዊ ፓርቲ ወጣት ክንፍ ድርጅት (ኢሕአፓ ወክንድ)**  
**Ethiopian Peoples Revolutionary Party Youth League (EPRP YL)**

የወያኔ ከፈፍለህ አጥፋ ፖሊሲ በሁሉም ፈርጅ መቀጠሉ አይቀሬ ነው ። ወያኔ ለአፍታም የሚታመን አይደለም። ወያኔ በሕዝብ አመጽ ተወጥሮ መውጫ ባጣበት የመጨረሻው ሰዓት ከኢትዮጵያ ህዝብ ከመታረቅና ህዝብን ይቅርታን ከመጠየቅ ይልቅ ከኢህአዴግ ምክር ቤት ስብሥባ በኋላ የሮጠው ክልሌ ወደሚለው ጎጡ ነው። ጎጠኝነትና ወያኔ የሚለያዩት ወያኔ ወደማይቀርለት መቃብሩ ሲወርድ ብቻ ነው።

ወያኔ ተልኮው ዝሆን ተሸክሞ ተራራን መውጣት ሆኖበታል። ከብድታል ስለከበደው ማንነቱ የሆነውን ጎጠኝነት ይተዋል ይለወጣል ማለት አይደለም። ይፍጨረጨራል። ይተራመሳል። ያተራምሳል። የክፍፍል ዓላማውን ተግባራዊ ለማድረግ በሚያደርገው መተራመስ ሀገርና ሕዝብን እንዳያጠፋ ሕዝቡ በኅብረት ሊታገለው ይገባል ። አምባገነነትን መታገል ፍትሐዊ ነው። ሀገር አጥፊን ሀይል መቋቋም የዜጎች ግዳጅ ነው። የወያኔ አፍራሽ ዓላማ በተባበረ ሕዝባዊ ትግል መመከት አለበት። የትግል ሥልት ባለው ተጨባጭ ሁኔታ እንጂ በወያኔ አዋጅ የሚወሰን አይደለም።

ወያኔ ተፈጥሮው በኢትዮጵያና በሕዝቧ ጥላቻ ታውሮ ሰላም ያጣ ቡድን ነው። ወያኔና ሰላም ውሃና ዘይት ናቸው። ለወያኔ ሰላም ማለት አገርን ሲዘረፍ፣ ሕዝብንም እርስበርስ ሲያፋጅ፣ ንጹሃን ዜጎችን ሲያስርና ሲገድል፣ በብዙሃኑ የኢትዮጵያ ህዝብ ላይ ተረማምዶ የአንድ ዘር የበላይነትን ሲያራምድ፣ አማራው ላይ የዘር እልቂት ሲያደርስ፣ ለትግሬ የበላይነት የኢትዮጵያን ሲያወድም። ሰላም ነው፣ ስለዚህ አርፋችሁ ፀጥላጥ ብላችሁ ተገዙ ማለቱ ነው። ለ 27 ዓመት በህዝብና በሀገር ላይ የወያኔ ዘረኞች ያደረሱት በደል ሲታሰብ የጣለያንን ሽንፈት ለመበቀል የተነሱ ቅጥር ወራሪዎች እንጅ ሌላ ሊሆኑ አይችሉም። ይህንን የደደቢት አርዌ ደግፈው ኢትዮጵያን ወደ ባሰ ውድቀቷ እንዲገፋት ለዚህ ወይም ለዚያ ወያኔ ሠራሽ ድራማ ጊዜ አንስጠው በሚል ሳይጠየቁ ተባባሪ የሆኑትን ሁሉ ከወያኔዎቹ ባልተለየ ውግዝ ልናረጋቸውና ከሁሉም ማህበራዊ ህይወታችን ልናገላቸው ይገባል።

ትከክለኛ ሰላም የሚመጣው ሰላም ካሳጣን ወያኔ ሳይሆን፣ ይህ ሀገወጥ አገዛዝ ሙሉ በሙሉ ተወግዶ የህዝብን አዎንታዊ ያገኘ፣ አብዛኛው የሚገዛበትና የአናሳው መብት የሚጠበቅበት፣ የመንግስትን ስልጣን የሚወስን፣ ለመሠረታዊ መብቶች ዋስትና የሚሰጥና በህግ ፊት እኩልነትን፣ ነፃና ፍትሃዊ የሆነ የምርጫ ህግን የሚያስከብር፣ የህዝብ የሆነ ሕገ መንግስት የምትደተዳደር ዲሞክራሲያዊ ኢትዮጵያ ምሥራታ የሚያመቻች ሁሉን አቀፍ የሽግግር መንግሥት ሲቋቋም ብቻ ነው። ይህ ተግባራዊ እንዲሆንና ትግላችን ይበልጥ አንዲጠናከር ዋነኛ የሀገር ጠላት ከሆኑት ውጪ ሁሉንም ዲሞክራሲያዊ ሃይሎች ያካተተ ሠፊና ዕውነተኛ ህብረት ለመመስረት እንዲቻል አሁኑኑ ተግባር መንቀሳቀስን ግድ ይላል። ስለሆነም ዘረኛው አገዛዝ በጮሌ መሣይ ካድራዎቹ ባዶ ጩኸት ጊዜ ገዝቶ አገሪቱን ጨርሶ ሳያጠፋ ላንዴና ለመጨረሻ በአንድነት ታግለን በማስወገድ ሀገርን ለማዳን የሚኖረን ዕድል ነገ ሳይሆን ዛሬ መሆኑን ኢወክንድ አጥብቆ እያሳሰበ በትግል ላይ ካሉ ወገኖቹ ጎን ተሰልፎ አስፈላጊውን መስዋዕትነት ሁሉ እየከፈለ ይገኛል ።



**የኢትዮጵያ ሕዝባዊ አብዮታዊ ፓርቲ ከንፍ ድርጅት (ኢሕአፓ ወከንድ)**  
**Ethiopian Peoples Revolutionary Party Youth League (EPRP YL)**

---

የተጀመረው ሕዝባዊ አመጽ ተጠናክሮ ይቀጥል!